

ጠገላ ዝሰኣነ ግዱድ ዕስክርና።

ሀዝቢ ኤርትራ ብሰንኪ ወረድዎ ዘሎ ሕሰምን ሕማቕ ምሕደራን ኣብ ዲቕ ዝበለ ድኽነት ወዲቐ ሰለ ዘሎ፣ ብዙሓት ትሕቲ ዕድመ ደቁ ኣብ ክንዲ ናብ መኣዲ ትምህርቲ፣ ናብ ሸቕጥ (ፉል፣ ማስቲካ፣ ሓለዎ፣ ሽጋራ፣ ቆሎ፣ ዝበሰለ እንቋቐሎ ወዘተ) ከዋፍሩዎም ጸኒሖም ኣለዉ። ካብዚ ዝተረገበ ቅሩብ ቅራብ ንስድራታቶም ክዕንግሉ ጸኒሖም። ነተን ስድራቤታት ቅርብ ኢልና ምስ እንምልከተን፣ ዓባይ ሓፍቶም ወይ ዓቢ ሓዎም ኣብ'ቲ ብግዱድ ዕስክርና ካብ ዝጽመዱ ዓመታት ኣሕሊፎም፣ ስድራ'ቤታቶም ዓንጋሊ ስኢነን ምህላወን ንግንዘብ። እዞም ትሕተ ዕድመ ደቅና ነቲ ቁጠባዊ ሃጓፍ ናይ ስድራ ክምልኡ፣ ኣብ ሸቕጥ ሸቕጥ ተዋፊሮም እንከሎዉ፣ ካብ ዝተፈለለዩ ከተማታትን ዓድታትን ብስርዓት ህግደፍ ተገፊፎም ኣብ መዓስከር ታዕሊም ኣፍዓቦትን፣ ኣብ መዓስከር ታዕሊም ሳዎ፣ ን ኣስታት ሰልስተ ወርሒ ወታሃደራዊ ታዕሊም ክወስዱ ድሕሪ ምሃብ፣ ስርዓት ህግደፍ ናብ ዓውደ ኩናት ክጠብሱም ብሃታ ሃታ ናብ ሰራዊት ክምድቦም ክጓደ'እዩ ዝተራእዩ።

እቶም ብሃታ-ሃታ ዓሊሙ ኣውዲእዎም ዘለዉ ደቅና ኣስታት 5,700 እዮም። ስርዓት ህግደፍ፣ ንሰራዊት ኤርትራ ናይ ቀዳማይ ደረጃ ተጠንቀቅ ትእዛዝ ኣሕሊፉ ድሉዎት ጌርዎም ኣሎ። እዞም ኣብ ታዕሊም ኣትዮም ዝጸንሑ መንእሰያት፣ ናብተን ኣብ ቀዳማይ ተጠንቀቅ ዝርከባ ክፍላተ ሰራዊት ሓይልታት ምክልካል ተመዲቦም ኣሎዉ። ብርጋደር ጀነራል ተሽለ ልብሱ ኣብቲ ኣብ ኣፍዓቦት ብዕለት 16/10/2021 ዝተጸንበለ ናይ መፋነዊ ስነስርዓት፣ ተረጊቡ ዝሃቦ መደረ እዚ ኒሩ። "ወያነ ክሰብ፣ ዘሎ ኣብ ቀርኒ ኣፍሪቃ ሰላም ክርከብ'ዩ ኢልካ ክሕሰብ ኣይከኣልን። ኽንድ ዝኾነ፣ ንወያነ ሓግሒግካ ንምጥፋእ መንግስቲ ኤርትራ ብቐዳማይ ደረጃ ሰሪዑ ዝነጥፈሉ ዕማም እዩ። እዛ ብብዙሕ መስዋእቲ ዘምጸእናዩ ሃገር፣ እዞም ሓሳዳት ወያነ ንዝተበገሰትሉ ሓላል ዕላማ ኾሊፎምዎ እዮም። ዓይንና ከይሓሰለይና፣ ለይትን መዓልትን ዓይንኹም ሰላም ከየበልኩም ኣሰር ኣሕዋትኩም፣ ኣሓትኩም፣ ኣቦታትኩምን ኣዲታትኩምን ከይተገበዘኩም ክትሰርሑ እምሕጸነኩም ክብል መደርኡ ደምዲሙ።"

ካብ ፈቐዶ ጎደነታት ተገፊፎም፣ ኣብ ኣፍዓቦት ክስልጥኑ ዝጸንሑ ትሕቲ ዕድመ ኣስታት 2,700 መንሰያት ናብዘን ኣብ እዚ ደቡብ ዝርከባ ሸውዓተ ክፍላተ ሰራዊት ተመዲቦም ኣለዉ። እዞም ብኣስገዳድ ዝተሰለፉ ትሕቲ ዕድመ መንሰያት ደቅና መተካእታ ናይቶም ኣብ ዓውደ ውግእ ሰርዓት ህግደፍ፣ ናይ ዓሰርተ ሓይ ወርሒ ኣእትዩ ዘጥፍኦም ሰራዊት ክትክእ እዩ ዝጓደ ዘሎ። ብዘይካ ኣብቲ ዙርያታት ናይ ሃገራዊ ኣገልግሎት ኣእትዮ ከሰልጥኖም ዝጸንሑ ኣስታት 3,000 ብዝተፈለለዩ ጉዳያት ኣብ ትሕቲ ቁጽጽር ኣትዮም

ዝነበሩ አብ ሰዓተ ተዓላሞም አለዉ። ብርጋደር ጀነራል ምኪኤል ሃንስ ምክትል ሓላፊ እዚ ምዕራብ አብቲ መፋነዊ መመረቅታ ተረኺቡ ተመሳሳሊ ናይ ኩናት ዳንከራ መደረ አስሚዑ። እዞም ተዓላሞ አብ እዚ ምዕራብ ዓረደን አብ ዝርከባ ክፍለተ ሰራዊት ተመዲቦም ክሰርሑ ድሮ ነፍብ በተአም በጺሑም አሎዉ። ስርዓት ህግደፍ አብ ህዝብን ሰራዊትን ናይ ኩናት ዳንከራታትን ፈክራታትን እንዳ አጻጻጎ ጎሰፊሕ ኩናት ምድላዎት ይገብር ከምዘሎ ካብ ዓይኒ ህዝቢ ዝተኸወለ አይኮነን።

ስርዓት ህግደፍ ሃገራዊ አገልግሎት ካብ ዝጅምሮ መበል 34 ዙርያ አሰልጢኑ አውጺኡ አሎ። ብሓርፋፍ ገምጋም አብ ነፍሲ ወከፍ ዙርያ 15,000 መንእሰያት ሰልጢኖም እንተድኣ ኢልና ብጠቕላላ 510,000 ብመስርሕ ሃገራዊ አገልግሎት ሰልጢኖም። ብሓርፋፍ ገምጋም ህዝቢ ኤርትራ ሓሙሽተ ሚልዮን ኢልና እንተወሲድናዮ፣ እቲ ዓያዪ ሓይሊ ሓደ ሚልዮን እንተ ገምጋምናዮ 50% ይኸውን አሎ። አብ ዓለም ኤርትራ ጥራይ እያ ፍርቂ ካብ ዓያዪ ህዝባ ወተሃደር ዝገበረት። እዚ አሃዝ ብዓንደርእሱ ብተሕ'ዩ ዝዛረብ። ዓቢ ክፋል ናይ ህዝብኻ ወተሃደር ጌርካ ሃገር የማዕብል አለኹ ምባል ምስሉይነት ወይ ድማ ናይ አእምሮ ጸገም ዘሎዎ መራሒ እዩ ዝመርሓ ዘሎ እንተ ተባህለ ካብ ሓቂ ዝርሓቕ አይኮነን። ህዝቢ ኤርትራ ደላይ ሰላም እዩ፣ ኽንድ'ዝኾነ ድማ ነዚ ጨቋኒ ስርዓት ናብ ናይ ታሪኽ ጉሓፍ ከይደርበዩ ደቂሱ ክሓድር ስለ ዘይክእል ብሓደ ተላዒሉ ክቃለስ ግዴታ እዩ። መንእሰያታ ዘይትሕብሕብ፣ ዘይትሓቁፍ ሃገር መጻኢኣ ትስፋው ክኸውን ምጽባይ ምስ ክውንነት ስለ ዘይሰነ፣ ሃዩ ንመንሰያትና ካብ አደራዕ ቀታሊ ስርዓት ህግደፍ እነናግፈሉ ትማሊ እዩ ኔፍ'ሞ ንበራበር።

ቃልሲ ህዝቢ ተዓዋታይ እዩ!!

25/10/2021

ክፍለ ዜና

ምንቅስቃስ መንእሰያት ኤርትራ ንደሞክራሲ/ንሓርነት
Eritrean Youth movement for Democracy/Liberation
ال تحرير / ال ديم قراطية أجل من الاريد تيري ال شد باب حركة